

# Lóg Havnar Handverkarafelag

## § 1

Navn felagsins er Havnar Handverkarafelag. Heimstaður tess er Tórshavn.

## § 2

### Endamál

Endamál felagsins er at tryggja limimar og stuðla teimum í øllum viðurskiftum, sum hava við starvsviðurskifti teirra at gera, herundir:

- a) At verja um handverksfakini.
- b) At skipa “organisera” øll, ið arbeiða innan fakligu økini.

## § 3

### Limaskapur

Rætt at gerast limur hevur hvør føroyingur, ið á niðanfyri nevnda hátt kann prógva, at hann er handverkari:

- a) Hevur lokið sveinaroynd ella fingið lærubræv.
  - b) Serlig skipan verður gjørd fyri teir/y yvir vist aldursmark, tó má aftaná 12. oktober 1959 sveinaroynd fyrivísast, sambært lærlingalóg, løgtingslóg nr. 29 frá 12. oktober 1954.
- Stk. 2. Lærlingar hava rætt til at gerast limir, men kunnu ikki veljast í nevnd.
- Stk. 3. Allir serarbeiðarar (spesialarbeiðarar) og tey, sum frá felagnum fáa serloyvi at arbeiða sum hjálparfólk, kunna gerast limir eftir serligari reglugerð, somuleiðis starvsfólk, ið starvast í fyrisitingini hjá felagnum.
- Limur kann skrivliga melda seg úr felagnum til ein 1. í mánaðinum. Ikki er loyvt at melda seg úr felagnum undir verkfalli/verkbanni, tá verkfall/verkbann er lyst, ella tá útlit eru til, at verkfall/verkbann fer at verða lýst.

## § 4

### Innliman

Við innliman skal verða greitt frá fylgjandi:

- Yrki, fullum navni, føðingarstaði, -ári, -degi, bústaði og arbeiðsplássi (meistara).
- Eisini skal verða boðað frá til felagið, tá ið skift verður bústaður og meistari.
- Innlimingargjaldið svarar til ein mánaða limagjald, og saman við hesum gjaldi verður goldið 2 mánaða limagjald, sí gr. 36. Undantiknir innlimingargjaldinum eru teir, ið kunnu vátta limaskap í føroyskum handverkarafelagi innan meginfelagið.
- Innliman skal gerast skrivliga.
- 3 mánaðar karantenutíð er galdandi í mun til ténastur frá felagnum fyri nýggjar limir, undantikið lærlingar, sum eftir lokna útbúgving fáa limaskap í felagnum, og sum í lærutíðini hava verið virknir limir í felagnum. Í serligum føri kann ein samd nevnd taka aðra avgerð.

## § 5

### Útlendingar

So leingi tað ikki kann prógvast, at arbeiðsloysi er ella er í væntu, kann hvør útlendskur handverkari, sum annars fylgir teim treytum, felagið áleggur, gerast limur, um so er, at felagspappír hansara frá útlandinum eru í lagi. Hann skal gjalda vanligt innlimingargjald og samstundis gjalda fyri 2 mánaðir fram.

## § 6

### **Útlíman**

Útlíman og flytan til at vera hvílandi limur skal umbiðjast skrifliga.

Um limur fyríbils heldur uppat at arbeiða sum handverkari, kann hann ganga yvir til at vera hvílandi limur. Tað sama er galdandi, um limur ætlar at fara burtur at arbeiða.

### *Hvílandi limir*

Gjaldið, sum hvílandi limur skal gjalda, verður ásett av nevndini. Hvílandi limur hevur talu-, men ikki atkvøðurætt, og heldur ikki rætt til peningaligan stuðul av nøkrum slagi.

### *Trygging*

Um hvílandi limur framvegis ynskir at vera lívstryggjaður av felagnum, má hann gjalda tað til eina og hvørja tíð galdandi limagjald, sum vanligir virkandi limir gjalda.

Tekur ein hvílandi limur uppáttur handverksarbeiði, skal hann beinanvegin ganga yvir til at vera virkandi limur.

Hvílandi limir hava somu limaskyldur sum virkandi, sbr. §§ 10-14 í lógum felagsins.

## § 7

### **Limarættindi**

Hvør limur, ið fylgir teim treytum, henda lóg ásetur, og annars ikki mótarbeiðir felagnum, hevur eisini øll tey rættindi, henda lóg gevur, t.d. talurætt, atkvøðurætt, rætt til verkfallstuðul, skaða- og sjúkrastuðul. Tó kunnu limir, ið reka egið virki, ikki veljast í nevnd og hava ikki rætt til verkfallstuðul. Sama er galdandi fyri limir, sum eiga meira enn 10% í fyrirøku, sum rekur virki innan fakøki handverkarafelagsins. Limir, ið reka eina fyrirøku við meira enn 3 starvsfólkum, kunnu ikki vera limir í felagnum.

## § 8

### **Ráðgevandi nevndir**

Hvør einstøk arbeiðsgrein hevur rætt til at velja eina 3-mannanevnd at umboða seg. Um einhvør grein ikki nýtir henda rætt, kann felagsnevndin útnevna 3 limir úr hesi grein, um átrokandi grund er fyri tí. Hesar 3-mannanevndir eru tó bert ráðgevandi.

§ 9 strikað (02.02.2011)

## § 10

### **Limaskyldur**

Limur skal fylgja øllum lógum, reglum og sáttmálum felagsins. Hann má ikki arbeiða saman við óskipaðum handverkara ella handverkara, ið er skipaður í felagskapi, ið ikki er góðkendur av felagnum.

Hann skal halda uppat at arbeiða, tá ið felagsstjórnin krevur tað.

## § 11

### **Lógarbrot**

Brýtur limur lóg, reglur ella sáttmálar hjá felagnum, skal felagsstjórnin taka sær av hesum í fyrstu syftu. Hevur hann ikki goldið limagjald til ásetta tíð, verður skriflig ávaring givin honum við 14

daga freist. Gevur hann hesum ikki ans, kann nevndin strika hann úr felagnum, tó skal limurin fáa høvi til at verja støðu sína, sí gr. 36.

Verður limur koyrdur úr felagnum, kann hann ikki verða uppafurtikin, uttan at nevndin er samd um hetta, ella játtan frá aðal- ella eykaaðalfundi. Limir, ið hava verið koyrdir úr felagnum, men eru uppafurtiknir, kunnu ikki røkja álitisuppgávur hjá ella vegna felagið.

Um tað kann prógvast, at limur hevur verið í støðugum arbeiði hesa tíðina, hann ikki hevur goldið limagjald, verður hann sektaður — um hann verður innlimaður av nýggjum — og skal gjalda alt limagjald, ið hann hevur svikið, harafturat ta bót, ið nevndin ásetur.

§ 14 strikað (02.02.2011)

## § 11

### **Nevndin**

Í nevndini eru 5 limir, formaður, næstformaður, kassameistari og tveir nevndarlimir.

Nevndarlimir verða, við seðlaatkvøðu, valdir fyri eitt 2 ára skeið, soleiðis at annaðhvørt ár verða valdir ávikavist 2 og 3 limir. Tiltakslimir verða teir tveir, ið næstir eru í atkvøðutali.

Fráfarandi limir kunnu veljast aftur í nevnd.

Nevndin skipar seg sjálv. Aðalfundurin velur ein grannskoðara.

Nevndin setir leiðara at hava um hendi raksturin av felagnum. Leiðarin kann — við góðkenning frá nevndini — seta neyðugt fólk at røkja arbeiðsuppgávur hjá felagnum.

Leiðarin er samstundis skrivari hjá nevndini.

Limir, sum hava nátt fólkapensjónsaldur sambært løgtingslóg, kunnu ikki veljast ella afturveljast í nevndina.

### *Revsiváttan*

Fyri at kunna vera nevndarlimur ella starvast hjá felagnum krevst rein revsiváttan. Fyri nevndarlimir skal hendan fyrivísast advokati felagsins áðrenn fyrstkomandi nevndarfund aftaná ársaðalfundin. Fyri starvsfólk skal váttanin fyrivísast advokati felagsins, áðrenn viðkomandi verður settur í starv. Um nevndarlimir ella starvsfólk, meðan tey ávikavist eru í nevnd og í starvi, verða revsað á ein slíkan hátt, at revsiváttanin ikki longur er rein, skal viðkomandi beinanvegin fara úr nevndini og starvinum og kann ikki gerast nevndarlimur ella koma aftur í starv, fyrr enn revsiváttanin aftur er rein.

## § 12

### **Formaður**

Formaðurin hevur ábyrgdina av, hvussu nevndin arbeiðir. Hann boðar til nevndarfund, tá ið hann heldur tað vera neyðugt, tó í minsta lagi einaferð um mánaðin, ella tá ið minst 2 av nevndarlimunum ynskja tað. Formaðurin stýrir nevndarfundunum.

## § 13

### **Næstformaður**

Næstformaðurin skal — tá ið formanninum ikki ber til at vera hjástaddur — taka sær av hansara arbeiði.

## § 14

### **Skrivari**

Skrivarin skal føra fundarbøkurnar, eina fyri nevndarfundir og eina fyri felagsfundir. Hesar bókur skulu hava undirskrift formansins og teirra nevndarlíma, ið eru til hvønn einstakan fund.

## § 15

### **Skrivari**

Undan hvörjum aðalfundi skal leiðslan í felagnum gera stutta og greiða lysing av arbeiðinum í farna árinum.

## § 16

### **Leiðari**

Starvslýsing verður gjørd fyri leiðaran hjá felagnum.

Til bindandi at undirskriva fyri felagið krevst undirskrift av leiðara og formanni í felag ella leiðara og nevndarlimi í felag.

Til ársaðalfund verður gjørdur roknskapur, sum grannskoðaður skal liggja frammi til eftirhyggjan fyri limirnar minst 6 dagar framman undan aðalfundi.

## § 17

### **Peningamál**

Størri avgerðir í peningamálum kunnu ikki verða tiknar uttan fundarsamtykt.

## § 18

### **Nevndarval**

Nevndin verður vald á hvørjum ársaðalfundi. Einans limir, staddir á aðalfundi/limafundi, hava atkvøðurætt. Nýggja nevndin tekur við, tá ið aðalfundurin er at enda komin, og gamla nevndin hevur undirritað fundarbókina.

## § 19

Roknskapargrannskoðarar og møguligir álitismenn verða valdir við vanligari meirlutaatkvøðu á aðalfundi.

## § 20

### **Ársaðalfundur**

Ársaðalfundur verður hildin í fyrsta ársfjórungi á hvørjum ári, hann verður boðaður í bløðum og útvarpi 14 dagar frammanundan, og skal skráin verða lyst sambært gr. 25 í lógini.

## § 21

### **Føst mál**

Føst mál á aðalfundarskránni eru:

1. Val av fundarstjóra.
2. Frágreiðing frá farna árinum.
3. Roknskapur til góðkenningar
4. Innkomin mál.
5. Val av nevnd.
6. Val av grannskoðara.
7. Ásetan av limagjaldi
8. Ymiskt.

## § 22

**Aðalfundurinn** skal við fundarsamtykt verða slitin fyrir at halda áfram seinri.

## § 23

**Aðalfundurinn** er gildugur, tá ið minst 3 nevndarlimir og 20 felagslimir eru møttir. Eru ov fáir limir møttir, skal lyst verða til nýggjan aðalfund á sama hátt sum í § 25. Hesin fundur hevur í øllum førum fullan avgerðarrætt. Atkvøðast kann ikki við fulltrú frá øðrum limi.

## § 24

### **Uppskot**

Uppskot til lógarbroyting mugu vera innkomin til nevndina innan 1. februar og liggja frammi til limirnar at hyggja at.

Uppskot til nevndarlim skal vera nevndini í hendi skrivliga í seinasta lagi 1. februar undan aðalfundinum. Nevndarlimir, ið taka við afturvali, skulu skrivliga boða nevndini frá hesum innan somu freist. Er eingin í uppskoti eftir at freistin er farin, verður nevndarlimur valdur eftir uppskoti frá aðalfundinum.

## § 25

### **Eykaaðalfundur**

Eykaaðalfundur fylgir somu reglum sum aðalfundur, tó kann hann verða boðaður við styttri tíð, men tá skulu limirnir, ið møttir eru, samtykkja vald hansara.

Eykaaðalfundur kann broyta lóg.

## § 26

### **Vanligur fundur**

Felagsfundur til umrøðu av ymiskum spurningum skal verða hildin, tá ið nevndin heldur tað vera neyðugt.

Um limirnir tvørtur ímóti nevndina halda tað vera neyðugt at hava fund, kann nevndin ikki sýta, um skrivlig áheitan kemur, undirskrivað av í minsta lagi 20 limum. Somu reglur galda viðvíkjandi eykaaðalfundi.

## § 27

Formaðurin setur fundin, síðani velur fundurin orðstýrara.

## § 28

Vanligur fundur hevur avgerðarrætt í øllum málum, sum ikki serstakliga eru lögð undir aðalfund ella eykaaðalfund.

Fundargongdin er vanlig eftir teirri skrá, sum kunngjørd er í fundarlýsingini.

## § 29

Vanligur felagsfundur kann verða boðaður sama dag, sum hann verður hildin um kvøldið. Er tíðin knøpp, verður lyst í útvarpi og øðrun netmiðlum. Annars kann eisini verða lýst í bløðunum.

## § 30

### **Vanligur fundur**

Á vanligum fundum ræður meirilutin í öllum avgerðum.

## § 31

### **Uppskot**

Uppskot, sum koma fram á fundum, vanligum fundum, aðal- og eykaaðalfundum, skulu verða skrivað og bókførd. Eru broytingaruppskot, verða tey fyrst sett undir atkvøðu hvørt fyrri seg, soleiðis at tað, ið flest atkvøður fær, verður roknað sum samtykt. Um fundurin ynskir tað, kann atkvøðugreiðslan vera skrivlig.

## § 32

### **Limagjald**

Limagjaldið er til eina og hvørja tíð tað, sum aðalfundurin hevur samtykt.

Limur má ikki skylda meira enn 2 mánaðar. Aftana 2 mánaðar detta øll tey rættindi, henda lóg gevur, burtur. Sí §§ 4-6 og 7.

Felagsnevndin kann krevja, at meistari ella annað útgjaldingarstað eftirheldur limagjaldi hvønn mánaða.

§ 37 strikað.

§ 38 strikað.

## § 33

### **Álitismenn**

Álitismannaskipanin er eftir galdandi sáttmála, og hava limir felagsins skyldu at fylgja hesum ásetingum.

## § 34

### **Álitismannaval**

Álitismannaval verður at fara fram á hvørjum ári.

## § 35

### **Verkfall**

Arbeisstøðgur---“verkfall”.

Arbeisstøðgur kann verða settur í gildi á einum ella fleiri arbeidsplassum, um orsök er til tess.

## § 36

Áðrenn arbeidstøðgur verður settur í gildi, skal nevndin gjølla kanna umstøðurnar. Vísa tær seg at vera álvarsamar, kann nevndin av eignum ávum krevja, at arbeiði verður støðgað uttan ávaring. Tó

má verða boðað til eykaaðalfund viðvíkjandi málinum, áðrenn 24 tímar eru lidnir frá tí, at arbeiðsstöðgur er settur í gildi.

### § 37

#### **Arbeiðs-ósemja**

Um ósemja uppstendur á arbeiðspláss, og Havnar Handverkarafelag boðar frá, at arbeiði á viðkomandi pláss skal stöðgast, fáa handverkarar, ið arbeiða har, útgoldið frá felagnum fyri mista arbeiðstíð (normalløn), so leingi ið felagið meinar, at stöðgurin skal vara.

Um handverkari fer úr hesum arbeiði, tá ið stöðgur verður settur í verk, og fær arbeiði, meðan aðrastaðni, er hann ikki búgvín at fáa stuðul, sb. hesi grein.

Um handverkari ikki fer aftur til arbeiðis á sama pláss og einki arbeiði hevur, kann hann ikki fáa stuðul longur enn arbeiðsstöðgurin á tí pláss, har arbeiðið er niðurlagt, varir.

Fyri at handverkari kann fáa stuðul sb. hesi grein, má hann lúka § 36 í lógini.

### § 38

#### **Verkfall**

Áðrenn fullkomið verkfall verður sett í gildi, skal skrivlig atkvøða fara fram.

Í øllum førum skulu minst 75% av teim møttu limunum greiða atkvøðu, og krevjast 75% av innkomnu atkvøðunum at vera fyri verkfalli, um tað skal verða framt.

### § 39

#### **Verkfalsstuðul**

Um felagið lýsir til verkfall vegna sáttmálaósemju, verða hesar reglur at galda:

Útgoldin verður tann verkfalstuðul av nevndini til ta tíð ásetta vikutal. Útgoldið verður hvørja viku, er bert galdandi fyri eina viku í senn. Um tað vísir seg, at handverkari hevur verið í vinnu hesa tíðina fyri ta løn, ið felagið hevur sett sum krav,---“tó má hann ongantíð arbeiða hjá meistara í verkfalstíðini”--- kann hann ikki fáa verkfalstuðul. Limagjald skal gjaldast í verkfalstíð, og mugu limir annars ikki skylda limagjald fyri meir enn 2 mánaðar.

Sí § 36 í lógini.

### § 40

#### **Avtøka felagsins**

Felagið kann bert takast av, tá ið hesar treytir verða fylgdar:

1. Lýst má verða lógliga til eykaaðalfund.
  2. Avtøka felagsins má vera tilskilað í fundarskránni.
- 2/3 av limum felagsins mugu vera á fundi.

Av teimun møttu limunum mugu 3/4 greiða atkvøðu fyri avtøkuni. Eru ikki nóg nógvir limir á fundi, kann verða boðað til eykaaðalfundar á øðrum sinni við somu dagskrá, og er hesin fundur tá altíð viðtøkuførur við  $\frac{3}{4}$  av teimun møttu. Ikki mugu ganga meira enn 14 dagar frá hesum fyrri til tann seinna fundin.

### § 41

### **Avhandan av ognum felagsins**

Verður samtykt at taka felagið av, verður 5 manna nevnd vald á hesum fundi, ið skal skipa fyri, at allur peningur verður settur í sparikassa ella banka til max. rentu og at umsita møguligar ognir felagsins.

Peningur og ognir kunnu bert yvirtakast av einum felagi, sum er stovnað við sama endamáli sum hetta felagið, ið soleiðis verður tikið av. Tílíkt nýtt felag skal tó í minsta lagi hava virkað í 5 ár og ikki hava færri enn 100 limir. Er slíkt felag ikki stovnað 10 ár aftaná, at hetta felagið er avtikið, fella ognir og peningur felagsins í grunn, sum verður fyriskipaður av eini av meginfelagnum og/ella landsstýrinum valdari nevnd, ið fær um hendi eftir umstøðunum at nøra um ogn grunsins og seta upp reglur um, hvussu rentuinntøka grunsins skal nýtast og býtast.

Hesar reglur eiga at miða ímóti sama endamáli, sum avtikna felagið hevði.

### **ÌSKOYTI:**

Nevndini er heimilað at útnevna heiðurslimir, treytað av at hon er á einum máli um tann, ið er í uppskoti. Eisini kunnu limirnir útnevna heiðurslim/ir, hetta við at í minsta lagi 30 fultgildugir limir senda/lata nevndini undirskrift/váttan sína og grundgeving um, hví viðkomandi verður skotin upp. Í báðum førum er tað galdandi, at til fyrstkomandi ársaðalfund skal skrivlig frágreiðing um grundgevingina fyri hesi útnevning fyriligggja, og skal hon verða lisin upp á ársaðalfundinum. Heiðurslimir skulu, eins og allir limir, fylgja øllum lógum og viðtøkum felagsins.

**Broyttar á eykaaðalfundi 02.02.2011 og seinast broyttar á aðalfundi 04.02.2024.**

Nevndin:

Eli Brimsvík, form.

Dánial Pauli Djurhuus, næstform.

Óla Jákup Neshamar, nevndarlimur

Kjartan Højgaard, nevndarlimur

Pauli Olsen, nevndarlimur